

हिंदी
(201)
मूल्यांकन पत्र - I
(पाठ 1 से 10 तक)

कुल अंक : 25

- टिप्पणी:** (i) सभी प्रश्नों के उत्तर देने अनिवार्य हैं। प्रत्येक प्रश्न के अंक समान हैं।
(ii) उत्तर पुस्तिका के प्रथम पृष्ठ पर ऊपर की ओर अपना नाम, अनुक्रमांक, अध्ययन केंद्र का नाम, विषय आदि स्पष्ट शब्दों में लिखिए।

1. निम्नलिखित प्रश्नों में से किन्हीं दो के उत्तर लगभग 60-80 शब्दों में लिखिए:

(क) ऊँचे कुल का जनमिया, करनी ऊँच न होइ।

सुबरन कलस सुरा भरा, साधु निदैं सोइ।

उपर्युक्त दोहे को पुनः ध्यानपूर्वक पढ़िए और किन्हीं दो व्यक्तियों का उदाहरण देते हुए सिद्ध कीजिए कि जीवन में कर्म ही महान है।

(ख) 'आज मैं बीज हूँ' कविता के आधार पर स्पष्ट कीजिए कि मनुष्य के सकारात्मक विकास में किन-किन तत्त्वों की आवश्यकता होती है?

(ग) 'गलबाहें हों या हों कृपाण,

चल-चितवन हो, या धनुष-बाण,

हो रस-विलास या दलित त्राण,

अब यही समस्या है दुरंत।'

उपर्युक्त पंक्तियों को ध्यानपूर्वक पढ़िए और बताइए कि इन पंक्तियों में कवयित्री ने क्या समस्या उठाई है? आज के संदर्भ में उक्त पंक्तियों की प्रासंगिकता पर अपने विचार स्पष्ट कीजिए।

2. निम्नलिखित प्रश्नों में से किन्हीं दो के उत्तर लगभग 60-80 शब्दों में लिखिए:

(क) 'धूपबत्ती: बुझी, जली' पाठ के आधार पर बताइए कि खान जैसे कठोर हृदय के पठान को लेखक ने अपनी विनम्रता से कैसे जीत लिया? ऐसी स्थिति में यदि आप होते तो क्या करते?

(ख) आदिवासियों का जीवन शहरी जीवन से भिन्न कैसे है? आप किस प्रकार के जीवन को अच्छा मानते हैं और क्यों? तीन उदाहरण देकर स्पष्ट कीजिए।

3. श्रीमती इंदिरा गाँधी के जीवन का उदाहरण देते हुए 'वीरांगना' कविता के आधार पर उनके जीवन की तुलना लोहे से कीजिए।

अथवा

रूप-रस-गंध-शब्द और स्पर्श का संबंध हमारी किन-किन ज्ञानेंद्रियों से है? इनसे जुड़े हुए अपने जीवन के मधुर अनुभवों को लिखिए।

4. निम्नलिखित गद्यांश को ध्यानपूर्वक पढ़िए। लगभग एक-तिहाई शब्दों में उसका सार कीजिए और उपयुक्त शीर्षक भी लिखिए:

“योग का अर्थ है अपने अस्तित्व या अपनी चेतना का बोध। इसका उद्देश्य है आपने अंदर निहित शक्तियों को विकसित करना। और परम चैतन्य आत्मा का साक्षात्कार कर पूर्ण आनंद प्राप्त करना। योग में यम, नियम, आसन, प्राणायाम, प्रत्याहार धारणा और समाधि का समावेश है। इन सब क्रियाओं से हमारी गुप्त चेतना का पुनर्जागरण होता है। नए तंतुओं, कोशिकाओं का निर्माण होता है। योग से हमारे शरीर के सूक्ष्म स्नायुतंत्र चुस्त होते हैं। इससे मस्तिष्क में रक्त संचार व्यवस्थित होता है और नई शक्ति का विकास होता है।

संसार में योग ही एक ऐसी विधि है जो शरीर में रक्त परिभ्रमण को व्यवस्थित कर आरोग्यता प्रदान करती है। आसन तथा प्राणायाम के द्वारा शरीर विभिन्न रोगों से मुक्त रहता है। शास्त्रों में कहा गया है योगपथ का अवलंबन करके शारीरिक, मानसिक और आध्यात्मिक उन्नति को प्राप्त करते हुए ईश्वर से साक्षात्कार का आनंद लिया जा सकता है। वास्तव में योग कोई वैकल्पिक चिकित्सा पद्धति नहीं है। यह तो एक स्वयंसिद्ध जीवन-शैली है जो व्यक्ति का शारीरिक, मानसिक, बौद्धिक, आत्मिक तथा आध्यात्मिक विकास करने में पूर्ण सक्षम है। अष्टांग योग का प्रतिपादन महर्षि पतंजलि ने मनुष्य के कल्याण के लिए किया है।

अथवा

निम्नलिखित काव्यांश को ध्यानपूर्वक पढ़िए और उसके केंद्रीय भाव को अपने शब्दों में अभिव्यक्त कीजिए

“फैली खेतों में दूर तलक
मखमल की कोमल हरियाली,
लिपटी जिससे रवि की किरणें,
चाँदी की-सी उजली जाली।
तिनकों के हरे-हरे तन पर
हिल-हरित रुधिर है रहा झलक,
श्यामल भू तल पर झुका हुआ
नभ का चिर निर्मल नील फलक।”

5. एच. आई. वी. एड्स से संबंधित दस पोस्टर एकत्रित कीजिए और उन पर आधारित सुंदर-सी परियोजना तैयार कीजिए।

NOTES

हिंदी
(201)
मूल्यांकन पत्र - II
(पाठ 11 से 20 तक)

कुल अंक : 25

- टिप्पणी:** (i) सभी प्रश्नों के उत्तर देने अनिवार्य हैं। प्रत्येक प्रश्न के अंक समान हैं।
(ii) उत्तर पुस्तिका के प्रथम पृष्ठ पर ऊपर की ओर अपना नाम, अनुक्रमांक, अध्ययन केंद्र का नाम, विषय आदि स्पष्ट शब्दों में लिखिए।
1. निम्नलिखित प्रश्नों में से किन्हीं दो के उत्तर लगभग 60-80 शब्दों में लिखिए:
 - (क) चेचक, पोलियो, टिटेनेस, डिपथीरिया, हैपिटाइटिस बी इत्यादी बीमारियों के लिए टीकाकरण क्यों आवश्यक है? यह भी लिखिए कि टीकाकरण न करवाने पर मनुष्य के स्वास्थ्य पर क्या प्रभाव पड़ेगा?
 - (ख) फीचर लेखन की विशेषताओं का उल्लेख करते हुए एक ऐसे व्यक्ति का फीचर लिखिए, जिसके कार्यों से आप बहुत अधिक प्रभावित हुए हैं?
 - (ग) 'खोजी होय तो तुरतहिं मिलिहैं' पंक्ति का आशय स्पष्ट करते हुए भाव पल्लवन कीजिए।
 2. निम्नलिखित प्रश्नों में से किन्हीं दो के उत्तर लगभग 60-80 शब्दों में लिखिए:
 - (क) सूरदास और तुलसीदास के बाल-वर्णन की तुलना करते हुए किसी एक के बाल-वर्णन की विशेषताओं का उल्लेख कीजिए।
 - (ख) 'चंद्रगहना से लौटती बेर' कविता के आधार पर प्रकृति के मनोरम दृश्य को अपने शब्दों में लिखिए।
 3. 'करत-करत अभ्यास ते जड़मति होत सुजान' अथवा 'मन के हारे हार है, मन के जीते जीत'सूक्ति का भाव पल्लवन कीजिए।
 4. 'किशोरावस्था में मानसिक तनावों के अनुभव' विषय पर एक अनुच्छेद लगभग पचास शब्दों में लिखिए।
 5. निम्नलिखित निर्देशों के आधार पर एक सुंदर-सी परियोजना तैयार कीजिए
 - (i) विभिन्न कवियों की प्रकृति से संबंधित दस कविताओं का एकत्रीकरण।
 - (ii) इन कविताओं का वर्तमान समय में बढ़ते प्रदूषण से संबंध।
 - (iii) वर्तमान समय में बढ़ते प्रदूषण के कारण।
 - (iv) पर्यावरण संरक्षण पर पाँच नारा लेखन।

हिंदी

(201)

मूल्यांकन पत्र -III

(पाठ 21 से 30 तक)

कुल अंक : 25

टिप्पणी: (i) सभी प्रश्नों के उत्तर देने अनिवार्य हैं। प्रत्येक प्रश्न के अंक समान हैं।

(ii) उत्तर पुस्तिका के प्रथम पृष्ठ पर ऊपर की ओर अपना नाम, अनुक्रमांक, अध्ययन केंद्र का नाम, विषय आदि स्पष्ट शब्दों में लिखिए।

1. निम्नलिखित प्रश्नों में से किन्हीं दो के उत्तर लगभग 60-80 शब्दों में लिखिए:

- (क) बहादुर का यह कथन 'माँ-बाप का कर्ज तो जन्मभर भरा जाता है। किस दायित्व की ओर संकेत करता है? सब कुछ जानने के बावजूद भी वह नौकरी छोड़कर क्यों भाग जाता है?
- (ख) 'जैसे कोई और हो' पाठ के आधार पर कंडक्टर ने मुद्रा-स्फीति रोकने के लिए क्या कार्य किया? भारत के वित्तमंत्री को इससे क्या सबक लेना चाहिए?
- (ग) डायरी लेखन क्यों आवश्यक है? 'ठेले पर हिमालय' यात्रा-वृत्तांत को विभिन्न तिथियों में विभाजित करते हुए डायरी के रूप में लिखिए।

2. निम्नलिखित प्रश्नों में से किन्हीं दो के उत्तर लगभग 60-80 शब्दों में लिखिए:

- (क) 'शहरी जीवन व्यक्ति को आत्मकेंद्रित और स्वार्थी बना देता है' 'सरकारी मकान' कहानी के आधार पर इस कथन के पक्ष अथवा विपक्ष में अपना मत प्रकट करते हुए उत्तर लिखिए।
- (ख) विज्ञापन के महत्त्व का उल्लेख करते हुए विज्ञापन हेतु निम्नलिखित में से किन्हीं तीन के सचित्र विज्ञापन तैयार कीजिए

1. प्लास्टिक के फूल
2. अंगदान
3. रक्तदान
4. यातायात के नियम
5. जल ही जीवन है

3. अपने नगर के दस दिन के तापमान की जानकारी समाचार-पत्र अथवा दूरदर्शन द्वारा प्राप्त कीजिए। प्राप्त सामग्री के आधार पर एक ग्राफ तैयार कीजिए, जिसमें तिथि अनुसार दिन का अधिकतम तथा न्यूनतम तापमान दर्शाया गया हो।

4. निम्नलिखित में से किसी एक विषय पर लगभग 250 शब्दों में निबंध लिखिए

- परहित सरिस धर्म नहीं भाई
सारे जहाँ से अच्छा हिन्दोस्ताँ हमारा
परिवार के निर्माण में नारी का योगदान

5. परियोजना

(i) व्याकरण के निम्नलिखित बिंदुओं को आधार बनाकर एक सुंदर-सी परियोजना तैयार कीजिए

संधि

समास

उपसर्ग

प्रत्यय

शब्द

पद

वाक्य

(ii) उक्त बिंदुओं के आधार पर एक बड़े चार्ट पेपर/पेस्टल शीट/ कार्टेज शीट पर वृक्ष-आरेख तैयार कीजिए।

NOTES